

கருணை - KARUNAI

தமிழ் - ENGLISH

திருவள்ளுவர் ஆண்டு 2046

1st April 2015

வருட சந்தா ரூ. 50 மட்டும்

கடவுள் நம்பிக்கை,

ஆன்மனேய ஒருமைப்பாட்டுரீமை இதழ்

Volume : 6 Issue : 2

உரிமை மற்றும்

பதிப்பாளர்:

திருமதி.

இராமலெட்சுமி

இளங்கோ, M.A.,

செல் : 9487683114

இ-மெயில்: apjarul1@gmail.com

ஆசிரியர்:

திரு. A.G. சந்திரமோகன்

செல் : 9442038770

உதவி குழு:-

தயவுதிரு. P. சுப்பாராஜ், M.A. B.L.

செல் : 9443794751

அருள்திரு. G. சுப்பிரமணியன்

செல் : 9842818242

கருணை திரு.

S.R. கண்ணப்பன்

செல் : 9443022146

கொரவ ஆலோசகர்:

திரு H. தாயுமானவர், B.L.,

உயர்திரு. M. கண்ணன்

உயர்திரு. C. ஆறுமுகம்

Place of Publication

Karunai Sabai Salai Trust,

Grace Hall

34, Poombukar Nagar,

North Extn. Uthangudi,

Madurai-625 107.

சித்திரை - 1

ஒரு புதிய உண்மை பொது மார்க்கம் சுத்த சன்மார்க்கம். சைவம், வைணவம், இஸ்லாம், கிறிஸ்துவம், ஜெனாம், பெளத்தம் உட்பட பல சமய மத மார்க்கங்கள் உலகில் உள்ளது. அவையாவும் தோன்றி பல்லாயிரக் கணக்கான ஆண்டுகள் ஆகுகின்றன. அவைக்கு பின் உலகில் தோன்றியுள்ள ஒரு புதிய உண்மை பொது மார்க்கம் வள்ளலாரின் சுத்த சன்மார்க்கம் ஆகும்.

அம்மார்க்கத்தை உலகிற்கு வெளிப்படுத்திய நாள் 12-4-1871 சித்திரை முதல் நாள் ஆகும். அந்நாளை சிறப்பாக கொண்டாடி மகிழ்வோம். எல்லாருக்கும் இந்நாளின் சிறப்பை வெளிப்படுத்துதல் வேண்டும்.

இப்படிக்கு
பதிப்பாசிரியை

வள்ளலார் இப்பொழுது எங்கே?

விழுப்புரம் மாநாட்டில் ஏ.பி.ஜெ. அருள் ஆற்றிய உரை

எனது பேச்சை துவங்குவதற்கு முன்பு தங்களிடம் ஒன்றை தெரிவிக்க நான் கடமைப்பட்டுள்ளேன். அஃது யாதெனில்;

எனது பேச்சின் சொற்றொடர்கள் அனைத்தும் ஆதாரங்களின் அடிப்படையிலேயே வைக்கிறேன். திருஅருட்பிரகாச வள்ளலாரின் சத்திய வாக்கியங்களையே உங்களிடம் சமர்ப்பிக்க உள்ளேன்.

எனது அறிவு அனுபவங்களை உங்களிடம் பகிரவில்லை என்பதை சத்தியமாக தெரிவித்துக்கொள்கிறேன்.

அன்பர்களே!

உலகில் பல சமய மத மார்க்கங்கள் உள்ளன. அவற்றில் ஏதேனும் ஒன்றை தான் மனிதராகிய நாம் பற்று வைத்து சார்ந்து வாழ்கிறோம்.

அச்சமய மத மார்க்கங்களில் முக்கியமானவை; சைவம், வைணவம், கிறிஸ்துவம். இஸ்லாம், புத்தமதம், ஜூனமதம் ஆகும்.

இந்நிலையில் தங்களிடம் வைக்கும் கேள்விகள் அல்லது மக்கள் நம்மிடம் வைக்கும் கேள்விகள் யாதெனில்;

1. திருஅருட்பிரகாச வள்ளலார் கண்ட சுத்த சன்மார்க்கம் மேற்படி சொல்லப்பட்ட சமய மதங்களில் ஒன்றா? அல்லது அதன் கிளை மார்க்கமா?
2. சமய மத மார்க்கங்களில் காட்டப்பட்ட கடவுள், தெய்வத்தை தான் வள்ளலார் தன் மார்க்கத்தில் காட்டியுள்ளார்களா? இல்லையெனில், அவர் காட்டிய கண்ட கடவுள் யார்?
3. அன்பு, இரக்கம், ஒழுக்கம் முதலியவை வள்ளலாருக்கு முன்பே வெளிப்பட்டிருந்த நிலையில் புதியதாக எதை வள்ளலார் வெளிப்படுத்தினார்கள்?

வள்ளாலார் கண்ட சுத்த சன்மார்க்கம், தனி நெறியை கொண்டது என்றால் மற்ற சமய மத மார்க்கத்தார்களுக்கு இந்நெறி எங்குமாக விளங்குகிறது?

4. வள்ளாலாரின் மார்க்கத்தை கண்டு, தெரிந்து, தெளிந்து அனுபவிப்பதனால் என்ன லாபம் நாம் பெறுவோம்? மற்ற சமய மத மார்க்கங்களினால் கிடைக்காத பலன் இதில் என்ன உள்ளது?
5. முடிபாக, முக்கியமாக, நம்மிடம் வைக்கப்படும் கேள்வியானது; சுத்த சன்மார்க்கத்தின் பலனால் வள்ளாலார் மரணமில்லா பெருவாழ்வு பெற்றார் என்றால், வள்ளாலார் இப்பொழுது எங்கே? மேற்படி சொல்லப்பட்ட கேள்விகளுக்கு பதிலை நாம் தெரிந்துக்கொண்டால்தான் நாம் சுத்தசன்மார்க்கத்திற்கு உரியவர்களாவோம்.

அன்பர்களே!

இனி நாம் நல்ல விசாரணை செய்வோம்; (முடிந்தவரை அன்பர்கள் குறிப்பு எடுத்து வைத்துக்கொள்ள வேண்டுகிறேன்.) சுருக்கமாக, தெளிவாக காண்போம்.

சுத்த சன்மார்க்கம் என்றால் என்ன?

பக்கம் 402ல்; சிவம் பரமசிவம் இரண்டையும் மறுத்தது சுத்தசிவம் போலும். சன்மார்க்கம் சிவசன்மார்க்கம் இரண்டையும் மறுத்தது சுத்த சன்மார்க்கம். பூர்வத்தில் நின்ற சமயமத சன்மார்க்கங்களை மறுப்பது சுத்த சன்மார்க்கம்.

ஆன்மாவுக்கு அருள் எப்படி அநந்நியமோ, அதுபோல் சுத்த சன்மார்க்கத்திற்குப் பூர்வத்தில் சொன்ன சன்மார்க்கங்கள் யாவும் அநந்நியம். (அநந்நியமல்ல).

பக்கம் 404ல் குண நிர்க்குண வாச்சிய லட்சியார்த்தமாகிய சமய மதத்தின் அனுபவமில்லாதது சுத்த சன்மார்க்கம். இம்மார்க்கத்திற்கு மேற்குறித்த மார்க்கங்கள் அல்லாதனவேயன்றி இல்லாதன வல்ல.

சுத்த சன்மார்க்கந்தான் யாதெனில்; சுத்தம் என்பது ஒன்றுமல்லாதது. சுத்தம் என்பது சன்மார்க்க மென்னுஞ் சொல்லுக்குப் பூர்வம் வந்ததால், மேற்குறித்த சமய மதானுபவங்களைக் கடந்தது.

மகாபேருபதேசத்தில் பக்கம் 468ல்; சைவம், வைணவம் முதலிய சமயங்களிலும், வேதாந்தம், சித்தாந்தம் முதலிய மதங்களிலும் ஸ்திரியம் வைக்க வேண்டாம்.

பக்கம் 466ல்; நாம் நாமும் முன் பார்த்தும் கேட்டும் ஸ்திரியம் வைத்துக்கொண்டிருந்த வேதம், ஆகமம், புராணம், இதிகாசம் முதலிய கலைகள் எதனிலும் ஸ்திரியம் வைக்க வேண்டாம்.

மிக முக்கியமாக பக்கம் 411ல் குறிப்பிடுவது.

சுத்த சன்மார்க்கத்தின் முடிபு சாகாத கல்வியைத் தெரிவிப்பதேயன்றி வேறில்லை. சாகின்றவன் சன்மார்க்க நிலையைப் பெற்றவன்ல்லன். சாகாதவனே சன்மார்க்கி.

சுத்த சன்மார்க்கத்துக்கு முக்கிய தடைகளாகிய சமயம் மதம் முதலிய மார்க்கங்களை முற்றும் பற்றறக் கைவிட்டவர்களும், காமக்குரோதம் முதலியவைகள் நேரிட்ட காலத்தில் அறிவினால் தடுத்துக்கொள்பரும், கொலை புலை தவிர்த்தவர்களும் ஆகிய இவர்கள் தான் சுத்த சன்மார்க்கத்துக்கு உரியவர்கள் ஆவார்கள்.

ஆக வள்ளலார் மார்க்கம் எந்தொரு சமய மத மார்க்கங்களையும் சாரவில்லை. அவையின் கிளை மார்க்கமும் இல்லை.

அடுத்த கேள்வி 2

அன்று வள்ளலார் ஓர் அறிவிப்பை நாள் 12-4-1871 வெளியிடுகிறார்கள். அவ்வறிக்கையை படிக்கிறேன்.

பக்கம் 547-ல்

“இப்போது வருகிற நமது கடவுள் இதற்கு முன் சமய சாத்திர புராணங்களில் வந்ததாகச் சொல்லுகின்ற பலவகைப்பட்ட ஏற்பாட்டுக் கர்த்தர்கள். முர்த்திகள், கடவுளர், தேவர், அடியார், யோகி, ஞானி முதலானவர்களில் ஒருவரல்ல”.

ஆக,

உலகில் கானும் சமய மத மார்க்கங்களில் வெளிப்படுத்தப்பட்டுள்ள கடவுளர், தெய்வங்களை, வள்ளலார் தன் மார்க்கத்தில் காட்டவில்லை. வள்ளலார் கண்டது உண்மை கடவுள். அக்கடவுளின் பெயர் “பெருங்கருணை” (பெருங்கருணை என்பதற்கு ஆதாரம் சிறு விண்ணப்பம்)

அடுத்து கேள்வி 3

ஆம். உண்மைதான்.

“அன்பே சிவம்” என்கிறார் திருமூலர். இரக் கத் திற் கு மகாவீர் கொள்கை உள்ளது. அம்மார்க்கத்தார்கள் காலனிகள் கூட அணிய மாட்டார்கள். வாயில் துணி கட்டியிருப்பார்கள்.

அவ்வளவு உயிர்கள் மேல் இரக்கம் உடையவர்கள் அவர்கள். அடுத்து ஒழுக்கம் குறித்து திருவள்ளுவரின் குறள்;

ஒழுக்கம் விழுப்பம் தரலான் ஒழுக்கம்
உயிரினும் ஓம்பப் படும்.

ஆக,

அன்பு, இரக்கம், ஒழுக்கம் இவை ஏற்கனவே அதாவது வள்ளலாருக்கு முன்பே மகான்களால் வெளிப்படுத்தப்பட்டுள்ளது.

இந் நிலையில் வள்ளலார் எதை புதியதாக வெளிப்படுத்தினார்கள்?

“ஜீவகாருண்யம்” என்பீர்கள் அப்படித்தானே? உரைநடைப் பகுதி பக்கம் 406ல்;

சமய சன்மார்க்கம் என்பது சத்துவகுண சம்பந்தமுடைய மார்க்கமே சமய சன்மார்க்கம். சத்துவகுண இயல்பாவது

கொல்லாமை, பொறுமை, சாந்தம், அடக்கம் இந்திரிய நிக்கிரகம். ஜீவகாருண்ணியம்.

ஆக, சமயங் களில் ஜீவகாருண்ய உண் மை விளக்கப்பட்டுள்ளது. அப்ப, எதை வள்ளலார் புதியதாக வெளிப்படுத்தினார்கள்? “கருணை”யா?

இறையருளை மனிதன் பெறுவதற்கு “கருணை” வேண்டும் என்று பொதுவாக எல்லா மகான்களுமே கண்டு வெளிப்படுத்திய உண்மையாகும். “கருணை மட்டுமே சாதனம்” என்று வள்ளலார் உட்பட சில மகான்களும் குறிப்பிட்டுள்ளார்கள்.

அன்பர்களே!

குறித்து வைத்துக்கொள்வோம் பக்கம் 417, 418ல் வள்ளலார் கண்ட உண்மை யாதெனில்;

தயவு விருத்தி செய்வதற்குத் தடையாயிருப்பன சமய ஏற்பாடு ஜாதியேற்பாடு முதலிய கட்டுப்பாடு ஆசாரங்கள்.

தயவு விருத்தி செய்வதற்குத் தடையாக இருப்பன சமய ஏற்பாடு ஜாதிஏற்பாடு முதலியவைகள் ஆதலால், இவைகளை விட்டொழித்துப் பொது நோக்கம் வந்தாலொழிய காருண்ணியம் விருத்தி ஆகிக் கடவுள் அருளைப் பெற்று அனந்த சித்தி வல்லபங்களைப் பெற்றுமுடியாது.

ஆக, இறையருளை பெறுவதற்கும் இறையுண்மை அறிவதற்கும் “கருணை” மட்டுமே சாதனம் என்று மட்டும் வள்ளலார் சொல்லவில்லை.

கருணை விருத்திக்கு தடையாக இருப்பவை “சாதி சமய கட்டுப்பாட்டு ஆசாரங்கள்” என வள்ளலார் கண்டு வெளிப்படுத்துகிறார்கள்.

அந்த கட்டுப்பாட்டு ஆசாரங்களை விட்டொழித்து சத்திய ஞான ஆசாரமாகிய பொதுநோக்கம் வந்தாலொழிய கருணை விருத்தியாகாது என வள்ளலார் சத்தியமாக சொல்கிறார்கள்.

இந்நிலையில், வளர்வதற்கு நீண்டமாகவும் பொதுவாகவும் விளங்குகிறதா? இல்லையா?

பக்கம் 402ல்; சிவம் பரமசிவம் இரண்டையும் மறுத்தது சுத்தசிவம் போலும், சன்மார்க்கம் சிவசன்மார்க்கம் இரண்டையும் மறுத்தது சுத்த சன்மார்க்கம். பூர்வத்தில் நின்ற சமயமத சன்மார்க்கங்களை மறுப்பது சுத்த சன்மார்க்கம்.

ஆன்மாவுக்கு அருள் எப்படி அநந்தியமோ, அதுபோல் சுத்த சன்மார்க்கத்திற்குப் பூர்வத்தில் சொன்ன சன்மார்க்கங்கள் யாவும் அநந்தியம். (அநந்தியமல்ல).

பக்கம் 404ல்; குண நிர்க்குண வாச்சிய லட்சியார்த்தமாகிய சமய மதத்தின் அனுபவமில்லாதது சுத்த சன்மார்க்கம். இம்மார்க்கத்திற்கு மேற்குறித்த மார்க்கங்கள் அல்லாதனவே யன்றி இல்லாதன வல்ல.

அடுத்த கேள்வி 4

உலகில் காணும் சமய மத மார்க்கங்களில் நரகம், சொர்க்கம் என்ற வார்த்தைகள் உண்டு. நரகம், சொர்க்கம் என்றால் என்ன என்று விளக்க வேண்டிய அவசியமில்லை. நல்லவர்களுக்கு / இறையருள் பெற்றவர்களுக்கு சொர்க்கத்தில் / சுவனத்தில் இடம் கிடைக்கும். வள்ளலார் பேருபதேசத்தில் பக்கம் 473ல்; இங்குள்ள எல்லவர்க்கும் சுவர்க்க நரக விசாரமில்லை. எனக்கு வெளியிட்ட அவ்வண்ணம், எனது மெய்யறிவின்கண் அனுபவித்தெழுந்த உண்மையறிவனுபவானந்த இன்பத்தை நீங்கள் எல்லவரும் என்போல் ஜயம், திரிபு, மயக்கம் இன்றி அடைய என்னுள்ளே ஏழுந்து பொங்கிய ஆன்மனேய ஒருமைப்பாட்டுரிமையைப் பற்றிக் குறிப்பித்தேன், குறிப்பிக்கின்றேன், குறிப்பிப்பேன்.

ஆக மொத்தத்தில் சுத்த சன்மார்க்கத்தில் சுத்த சன்மார்க்கிகள் மரணம், பிணி, மூப்பு, பயம், துன்பம் ஆகிய அவத்தைகளை நீக்கிக்கொள்வார்கள்.

இதைத்தான் இறைவனிடத்தில் விண்ணப்பமாக வைக்க சொல்கிறார் வள்ளலார். ஆதாரம் : விண்ணப்பம் பக்கம் 561ல்

எல்லாமுடைய அருட்பெருஞ்ஜோதி அந்புதக் கடவுளே! இது தொடங்கி எக்காலத்தும் சுத்த சன்மார்க்கத்தின் முக்கியத் தடையாகிய சமயங்கள், மதங்கள், மார்க்கங்கள் என்பவற்றின் ஆசார சங்கற்ப விகற்பங்களும், வருணம், ஆசிரமம் முதலிய உலகாசார சங்கற்ப விகற்பங்களும், எங்கள் மனத்திற் பற்றாதவண்ணம் அருள் செய்தல் வேண்டும். சன்மார்க்கத்தின் முக்கிய லட்சியமாகிய ஆன்மனேய ஒருமைப்பாட்டுரிமை எங்களுக்குள் எக்காலத்தும் எவ்விடத்தும் எவ்விடத்தும் எவ்வளவும் விலகாமல் நிறைந்து விளங்கச் செய்விடத்தருள்ள வேண்டும்.

எல்லாமாகிய தனிப்பெருந்தலைமை அருட்பெருஞ்ஜோதி யாண்டவரே! தேவரீர் திருவருட் பெருங்கருணைக்கு வந்தனம்! வந்தனம்!

அன்பர்களே!

நீண்ட ஆயுள், நீரீழி வாழ்க! திருவடி சரணம். சாந்தி, சமாதி அடைதல், இறந்தபின்பு எழுப்பப் பெறுதல்,

இவைகளே சமய மத மார்க்கங்களில் சொல்லப்பட்ட மற்றும் ஞானி, யோகிகளால் மட்டும் பெறப்பட்ட பயன்கள்.

“பிறவாமை வேண்டும்” என்று தான் ஞானிகள் கடவுளிடம் வேண்டினார்கள்.

ஆனால்,

இறவாமை வேண்டும். சாகாநிலை பெறல் வேண்டும். மரணமில்லாப் பெருவாழ்வு வேண்டும் என்றுச் சொல்லும் மார்க்கமே

வள்ளலாரின் சுத்த சன்மார்க்கம் சொல்லியது மட்டுமில்லை சொல்லியபடி வள்ளலார் பெற்றுக்காட்டினார்கள்.

எல்லாராலும் இப்பயனை பெறக்கூடியதாக உள்ளது என்ற உண்மையையும் ஆன்மனேய ஒருமைப்பாட்டுரிமையில் உலகிற்கு வெளிப்படுத்தியவரே நம் வள்ளலார்.

அடுத்த கேள்வி / முக்கிய கேள்வி / எனக்கு தரப்பட்ட தலைப்பு; மரணமில்லா பெருவாழ்வு வள்ளலார் பெற்றார் என்றால் இப்பொழுது எங்கே?

* இறவா பெருவாழ்வை பெற்ற வள்ளலார் இப்பொழுது எங்கே?

* சாகாநிலைப் பெற்ற வள்ளலார் இப்பொழுது எங்கே? எதனாலும் தடுக்கப்படாத தனியாக வடிவம் பெற்ற வள்ளலார் இப்பொழுது எங்கே?

அன்பர்களே!

இப்பொழுது வள்ளலார் எங்கே? என்ற கேள்விக்கு பதில் இப்பொழுது வள்ளலார் இங்கே தான் உள்ளார்கள். இங்கு அமர்ந்திருக்கும், வீற்றிருக்கும், நிறைந்திருக்கும் தீருஅருட்பிரகாச வள்ளலாரை காண ஆசையா? அதாவது காண ரெடியா? வள்ளலாரை இப்பொழுதே இங்கே காண ஆசையாக உள்ளேன் என்பவர்களே! எனதன்பு நன்பர்களே! சிறிது நேரத்திலேயே நீங்கள் காணலாம். “ஆனால்” வள்ளலாரை காண ஆசைப்படுபவர்கள் தங்களை சுத்த சன்மார்க்கத்திற்கு உரியவர்களாக ஆக்கிக்கொள்ள வேண்டும். நான் இனி சொல்பவையில் நீங்கள் தகுதியுடையவர்களாக இருக்கிறீர்களா என்பதை உறுதி செய்துக்கொள்ளுங்கள். இவையனைத்தும் வள்ளலாரின் கட்டளைகள் மற்றும் சத்திய வாக்கியங்கள்.

1. பக்கம் 402 படி

சுத்த சன்மார்க்கம் என்பது உலகில் காணும் சமய, மத மார்க்கங்களை மறுப்பது.

நீங்கள் தெரிந்துகொண்டார்களா?

2. பக்கம் 403 படி

சுத்த சன்மார்க்கத்திற்கு பூர்வத் தில் சொன் ன சன்மார்க்கங்கள் யாவும் அந்நியம். அந்நியமல்ல.

நீங்கள் தெரிந்துகொண்டார்களா?

3. கடவுள் நிலையறிதலே சுத்த சன்மார்க்கம் என் மார்க்கம் உண்மையறியும் மார்க்கம் உண்மையை நம்புதல் வேண்டும். பக்கம் 440 படி

கடவுளின் நிலையறிய ஒழுக்கம் நிரப்புதல் வேண்டும்.

நிற்க!

இங்கு “ஒழுக்கம்” என்பது என்ன?

அன்பர்களே மிக முக்கியமான இடம் இது

பக்கம் 410-ல்

திருஅருட்பிரகாச வள்ளலார் திருக்கதவு திருகாப்பிடுவதற்கு முந்தின நாள் (i.e. 31.10.1874ல்) நம்மிடம் சொன்னது;

“இறுகாறும் என்னொடு நீங்கள் பழகியும் சுத்த சன்மார்க்க ஒழுக்கம் இன்னதென்று தெரிந்துக்கொள்ளவில்லை.

யாதெனில்;

“இங்கிருக்கின்ற ஒன்றையும் பொருளாகக் கொள்ளாதீர்கள்; எல்லாப் பற்றுக்களுக்கும் காரணமான ஆகார வகைகளை விட்டுத் தலைவனையே தொழுவீர்கள்”.

இதை நாம் தெரிந்துகொண்டோமா?

சபை பெரியோர்களே!

ஒரு விசயத்தை பகிர்ந்துக் கொள்ள ஆசைப்படுகிறேன்.

வள்ளலார் காலத்து வாழ்ந்தவர் வள்ளலாரிடம் நெருக்கம் ஆக்கிக்கொண்டவர் திரு. வேலாயுதம் அவர்கள் மற்றும் வள்ளலாரின் நம்பிக்கைக்கும் அன்புக்கும் பாத்தியப்பட்டு மிக அருகிலேயே இருந்தவர் திரு. கல்பட்டு அய்யா ஆகிய இந்த இருவருமே சாகாவரத்தை பெற்றவர்களா என்றால் இல்லை.

இதை இப்படி மாற்றிச் சொல்வோம்.

வள்ளலார் கல்பட்டு அய்யாவுக்கு இறவா பெருநிலையை கொடுக்கவில்லை.

வேலாயுதமுதலியார் சாகா கல்வி பயின்று ஓளிதேகத்தை பெறவில்லை அப்படித்தானே?

இதுவே உண்மை.

நிற்க!

இப்பொழுது வள்ளலார் எங்கே?

அன்பர்களே!

திருஅருட்பிரகாச வள்ளலாரை இங்கே காணும் முன்பு உங்களிடம் கேட்கிறேன்.

சான்றோர்களே!, அறிவு ஒழுக்கம் பெற்றவர்களே!

வள்ளலாரை இங்கே பார்ப்பது முக்கியமா? அல்லது வள்ளலாரை ஏறாளிலை மிசையேற்றிய சாகாகல்வியை தருகின்ற சுத்த சன்மார்க்க மரபு நான்கு நம்மிடம் வெளிப்படுவது முக்கியமா?

வள்ளலாரை இங்கே காணவேண் டும் என் பது அவசரமா?

அல்லது, வள்ளலார் கட்டளை இட்ட படி நல்ல விசாரணையை உடனே செய்வது அவசரமா?

வள்ளலாரை காண துடிக்கும் கண்களை பெற்ற நாம், வள்ளலாரின் கட்டளைப்படி நம்மை தகுதியுள்ளவனாக ஆக்கிக்கொள்ள வேண்டாமா?

சாகாதவனே “சுத்த சன்மார்க்கி” எனத் திட்டவட்டமாக அறிவித்த வள்ளலாரை, அப்பெருமானை, காண தகுதியை நாம் நிரப்பிக்கொள்ள வேண்டுமா? வேண்டாமா?

என்ன மாற்றி பேசுகிறேனா? நிற்க! இதோ இப்பொழுதே வள்ளலாரை உங்களுக்கு காட்டுகிறேன். இது சத்தியம்.

1. எவர் ஒருவர் உலகில் காணும் சமய மத மார்க்கங்களில் முற்றும் பற்றிற கைவிட்டார்களோ,
2. எவர் ஒருவர் சாதி சமய கட்டுப்பாட்டு ஆசாரங்களை ஒழித்து பொதுநோக்கத்தை வருவித்துக்கொண்டார்களோ,
3. எவர் ஒருவர் காம குரோதத்தை ஞான அறிவினால் தடுத்துக்கொண்டார்களோ,
4. எவர் ஒருவர் கருணையை இடைவிடாது நன்முயற்சியால் பழகினார்களோ,
5. எவர் ஒருவர் உள்ளமுந்தி, சிந்தித்து, சிந்தித்தலை விசாரிக்கிறார்களோ,
6. எவர் ஒருவர் நினைந்து உணர்ந்து நெகிழ்ந்து கண்ணீர் விட்டு உடலை நடனத்து கொண்டார்களோ,
7. எவர் ஒருவர் எந்தொரு சாதி, சமய ஆசாரங்களையும் கைக்கொள்ளாமல் இறைவனை தொழுவதையே கடமையாக கொண்டியிருக்கிறார்களோ,

அவர்கள் அனைவரும் திருஅருட்பிரகாச வள்ளலாரை கண்டார்கள். காண்கிறார்கள். காண்பார்கள்.

நன்றி. வணக்கம்.

வள்ளலார் சூட்டெரிக்க வந்த சூரியன்

அருட்பெருஞ்ஜோதி ! தனிப்பெருங்கருணை !
 ஜோதிவழவுத்தீல் ஜொலிப்பவர்,
 ஜீவராசிகளுக்கெல்லாம், ஜீவனாய் ஜீவிப்பவர் !
 அன்பிலும், அரசியலிலும்,
 பொருளிலும், பெண்ணாடமையிலும்,
 பக்தியிலும், பன்முகத்தீல்
 புரட்சிகள் பல செய்தவர் - வடலூரார்
 உயிர்க்கொலையும், புலைப்புசிப்பும்
 உடையவர்கள் எல்லாம் உறவினத்தார்
 அல்லர் - புறவினத்தார் என்றார் வள்ளலார்
 உயிர்க்கொலை மட்டுமல்ல
 பயிருக்கும் உயிருண்டு - என்றே
 வாழிய பயிரை கண்ட போதெல்லாம்
 வாடி நின்றார் வள்ளலார்.
 தமிழ் மண்ணில் தழைத்தோங்கி நிற்கும்
 சாதி வெறியை சுத்த சன்மார்க்கத்தீன் வழி சுட்டெரித்தார்.
 மதங்களின் பெயரால் மாண்டுவிழும் மனிதர்களே !
 மதங்கள் மனிதனுக்கும்
 கிறைவனுக் குழள்ள உறவே என்பதனை உணரவைத்து
 சாதி மத வேறுபாடுகளை சுட்டெரித்தார் !
 பசி பிண்ணியற்று பலரும் பரவசமுடன் கிருக்க வேண்டி
 தருமசாலை தனை வடலூரில்
 வழவமைத்து பசிபிணி விரட்டினார் ! வடலூரார்
 வள்ளலார், ஒருவரே பன்முக ஞானத்தோடு
 பாரினிலே பவளிவந்தவர் !
 செல்வாங்களினொல்லாம் செல்பவை
 செல்லும் பொருளிலே பற்றுவைக்க வேண்டா
 பரமனில் பற்றாவைப்பது பயன்கரும் அன்ம பலம்

தருவனவென்றாய் - வள்ளலார்
 எல்லா உயிர்களையும்
 தம்முடியிர் போல் பாவித்தலே
 சன்மார்க்க நெறியென்று
 சங்கநாதம் முழங்கியவர் - வடலூரார்
 அறிவியல் வளர்ச்சி
 அழிவைத்தரும் வளர்ச்சியாகா
 விளங்குகின்ற இவ்வேலையிலே
 அரூட்பெருஞ் ஜோதியின்
 அளவற்ற நன்மைகளை
 வளங்களை, வழங்குகின்ற
 மக்களை நல்வழியில் நடத்துகின்ற
 உயிர்க்கொலையை ஒழிக்கின்ற
 ஒற்றுமையை ஓங்கச் செய்கின்ற
 சத்தியத்தை நேசிக்கின்ற
 சமரச சன்மார்க்க வழியை
 பின்பற்றி உலகில் உயர்வோமாக !
 அரூட்பெருஞ்ஜோதி ! தனிப்பெருங்கருணை !!

மாபெரும் இன்ப பெருவிழா

சித்திரை-1 (14-4-2015)-ல் திருச்சி மாநகரில் ஒரு மாபெரும் இன்ப பெருவிழா நடைபெற உள்ளது.
 புதிய ஓர் உண்மைப்பொதுநெறி சுத்த சன்மார்க்கத்தை உலகிற்கு வள்ளலாரால் வெளிப்படுத்தப்பட்ட தீனத்தை சிறப்பாக கொண்டாடப்பட உள்ளது.

விழா ஏற்பாடு :

கருணை சபை-சாலை, அறக்கட்டளை, மதுரை.

செல் : 94420 38770

வள்ளுவர்-வள்ளலார் மன்றம், திருச்சி.

செல் : 94430 44774

English Translation of

நானசாரியை

By துவரசாதனன், USA

1. With thoughts and thoughts, and feel and feel, and warmth and warmth of Love,
Being filled in, and filled in, and with soaring spring of tears, body
Getting wet and wet; Oh, the Divine Nectar! Oh, the Worthwhile Wealth! Oh,
The King of Dance of Acumen! Oh, My Rightful Hero! - Like these
Let us exalt high with bow and bow; and if you come here fast, dear folks,
Then, you can live in an Eternal Greater Life! Know it well.
I neither exaggerate nor lie, but swear the oath only.
In to that Golden Home, and the Sanctum, this is the time to enter.
2. Dear buddies, see that it is an occasion for admission! I am knowingly
Adoring! Never think that my tongue is a lying one!
As departing, kith and kin, parents and others,
kits, and this world stuffs can never be your real allies.
Oh, an Ultra-scrumptious Sugarcane, the Cherry Fruit, and the Comb Honey!
Oh, the Real Reward, the Fund in hand, and the Priceless Holy Bead!
Oh the Deserved Utmost Supreme Lord, the Bountiful Reserves, and the Boon!
Likewise pronounce promisingly with the devoted bowing!
3. With bow and bow, and cheering and cheering, if you sing, dear folks
Oh the Only One, the Absolute One, the One Almighty, and the Boon!
Oh the assertively arrived pure experience of the spiritual scripture!
Oh the top experience of the divine field, and that of Pure Pragmatism!
Oh the greater joy of serene state, and the oath of Samarasa Sanmargam!
Oh the Nature Truth, the Supreme Master! Just like these,
If uttered in the inner ripened self with the matured thoughts, then
All that wonders never witnessed can be seen instantly!
4. Whatever seen are fleeting, and heard are flaw only.
Whatever learned are lies, and thou enjoyed for vain only.
Whatever eaten are dirt, and imbibed are dearth only.
Hi folks, until now, you know not the truth.
As seen in my sweeter ambrosial Samarasa Sanmargam,
By following its true precepts, and knowing clearly the real substance,
At the Octahedron Sanctum, get hold of my Father's blessing.
Can win the fortune of deathlessness, and gain bliss.

இறவா நெறியாம் வள்ளலாரின் சுத்த சன்மார்க்க நெறியை, தெரிந்துகொள்ளும் பொருட்டும், தெரியப்படுத்தும் பொருட்டும் கட்டுரைப் போட்டி

அனைவரும் கலந்து கொள்ளலாம்.

கீழ்வரும் தலைப்புகளில் ஏதேனும் ஒன்றைத் தேர்வுசெய்து எழுதவும்.

1. எல்லா உயிர்களும் இன்புறை வாழுக.
2. அங்கு, கருணை, ஒழுக்கம், ஜீவகாருண்யம் இவை குறித்து ஏற்கனவே வெளிப்பட்ட நிலையில் வள்ளலார் எதை புதியதாக வெளிப்படுத்தினார்கள்?
3. சாதி சமய கட்டுப்பாட்டு ஆசாரங்களை முக்கியத் தடையாக தனது மார்க்கத்திற்கு ஏன் வள்ளலார் அறிவித்தார்கள்?
4. தனது மார்க்கத்தின் ஆண்டவர் உலகில் காணும் சமய, மத மார்க்கங்களில் வந்ததாக சொல்லுகின்ற காவனர், தெய்வம், கர்த்தர், ஞானி, யோகி முதலானவர்களில் ஒருவரல்ல என்கிறார் வள்ளலார்.

சிறப்பான கட்டுரைகளை தேர்வு செய்து
பரிசுகளை வழங்கி சிறப்பிக்க உள்ளவர்கள்

கருணை சபை சாலை அறக்கட்டளை மற்றும்

திரு. துரைபாண்டியன், அமெரிக்கா - திரு. ராதாகிருட்டினன். சுவதி

திரு. சகாதேவராஜா, திருமதி-திரு. மீனாம்பிகை கண்ணப்பன்,

திரு. சந்திரமோகன், திரு. ஜி.சுப்பிரமணியன் குறிஞ்சிப்பாடி

திரு. கோவர்தனன், திரு. கண்ணன் வழக்கறிஞர்

திரு. தாயுமானகவாமி, திரு. தயவு கலியகவுறுதன், திரு. குமாரராஜா,

திரு. சரவணன் மனி மெடிக்கல்ஸ்

திரு. டி.ஆர்.ஐவஹரலால் ஆழிட்டர், திரு. பி.சுப்பாராஜ் வழக்கறிஞர் கட்டுரைகள் தமிழ் மற்றும் ஆங்கிலத்தில் எழுதலாம்.

கட்டுரைப்போட்டியில் கலந்துகொள்ளும் அனைவருக்கும் “கருணை இதழ்”

இலவசமாக அனுப்பிவைக்கப்படும்.

கட்டுரை வந்து சேர வேண்டிய நாள் : 15-6-2015
கட்டுரை அனுப்ப வேண்டிய முகவரி

கருணை சபை சாலை, 34, பூம்புகார் நகர் வடக்கு விரிவாக்கம்,
உத்தங்குடி, மதுரை-625 107.

சிறப்பான கட்டுரை தேர்வு செய்யப்பட்டு
பரிசுகள் வழங்கப்படும்.

மின்னஞ்சலிலும் அனுப்பலாம்.

E-mail : apjarul1@gmail.com

குழுவின் முடிவே இறுதியானது



கருணை சபை சாலை அறக்கட்டளை சார்பாக அறிவிக்கப்பட்ட கட்டுரைப்போட்டிக்கு திட்டச்சேரி உயர்நிலைப்பள்ளி மற்றும் மதாரியாப்பள்ளி, கொந்தை மாணவ, மாணவிகள் பெருமளவில் கலந்துகொண்டு தங்களது கட்டுரைகளை அனுப்பியிருந்தனர். அவர்களின் இந்த ஈடுபாட்டை கருத்தில்கொண்டு நேரடியாகவே நாகப்பட்டினம் சென்று அங்குள்ள திருவருட்பிரகாச வள்ளலார் அன்னதான சங்க கட்டிடத்தில் பரிசளிப்பு விழா (28.2.2015, சனிக்கிழமை) நடைபெற்றது. அக்கூட்டத்தினை திரு. கங்காதரன் (சுத்த சன்மார்க்கம் வள்ளலார் மன்றம், திருச்சி) அவர்கள் தலைமையேற்று சிறப்பாக நடத்திக் கொடுத்தார்.

சிறப்பாக எழுதிய கட்டுரைகளை அறக்கட்டளையின் சிறப்புக்குழுவால் தேர்வுசெய்யப்பட்டது. கட்டுரை எழுதிய அனைத்து மாணவ, மாணவிகளுக்கு தனது வாழ்த்துக்களையும், நன்றிகளையும் திருமதி. இ.இராமலெட்சுமி நிறுவநர், கருணை சபை சாலை, மதுரை தெரிவித்துக்கொண்டார்கள்.

சிறப்பாக எழுதிய மாணவ, மாணவிகளுக்கு வள்ளலாரின் சுத்த சன்மார்க்கத்தார்கள் திரு. எஸ்.ஆர்.கண்ணப்பன், திரு. ஏ.வி.கே.ஹரிதாஸ், திரு. அருள்செல்வராஜ், திரு. பூபாலன், திரு. பாலரத்தினம் குறிஞ்சிப்பாடி திரு. கோ.சுப்பிரமணியன், அரியலூர் திரு.செங்கான், திரு.ஏ.ஐ.சந்திரமோகன் மற்றும் காரைக்கால் திரு. ஏ.எஸ்.பி.சாமி ஆகியோர் பரிசுகளை அறக்கட்டளை சார்பாக வழங்கி சிறப்பித்தார்கள்

அறக்கட்டளை நிறுவநர் திருமதி. இ.இராமலெட்சுமி சிறப்புரையாற்றினார்கள். அதன் விபரம்.

அருட்பெருஞ்ஜோதி அருட்பெருஞ்ஜோதி
 தனிப்பெருங்கருணை அருட்பெருஞ்ஜோதி

 எல்லா உயிர்களும் இன்புற்று வாழ்க!

 அன்பு குழந்தைகளே! நீங்கள் இந்நாட்டின் செல்வங்கள்!

 அறிவுடைய மாணவ, மாணவியர்களே!

 நீங்கள் இந்நாட்டின் எதிர்காலங்கள்!

மாணவ மாணவிகளின் உள்ளம் என்கின்ற வயலில் உண்மையாக களம் இறங்கி, ஒழுக்கம் என்கின்ற ஏரால் உழுது அறிவு விதையை விதைத்து, முயற்சியாகிய நீரை தொடர்ந்து பாய்ச்சி, அனுபவம் என்கின்ற பயிரை நன்கு வளர்த்து, இன்பம் என்கிற நல்வாழ்வை மாணவ, மாணவிகளுக்கு ஏற்படுத்தி தருகின்ற நல்ஆசிரிய பெருமக்களே!

இச்சபையை அலங்கரிக்கும் பெரியோர்களே! சான்னோர்களே!

புதிய மார்க்கமாம், உண்மை பொது நெறியாம்,
வள்ளலாரின் சுத்த சன்மார்க்கத்தை தழுவி,
மரணமில்லா பெருவாழ்வை பெற நன்முயற்சி
செய்யும் சக்திய அளிவடைய சங்கத்தவர்களே!

அனைவரையும் என் இருகரம் கூப்பி வணங்குகிறேன். எனக்கும், கருணை சபை-சாலை அறக்கட்டளைக்கும் இந்த நல்வாய்ப்பை ஏற்படுத்தி கொடுத்த அய்யா திரு. கங்காதரன் உட்பட அனைவருக்கும் எனது நன்றியை தெரிவித்துக்கொள்ள கடமைப்பட்டுள்ளேன்.

எனதன்பு செல்வங்களே! குழந்தைகளே!

ஓரறிவு உயிர்கள் எவை தெரியுமா?

எடுத்துக்காட்டு : செடி, கொடி, புல், மரம்.

ஓரறிவு என்றால்:

உடம்பால் தொடுதல் உணர்வை மட்டுமே
உடைய உயிர்கள் ஆகும்.

ஈறிவு உயிர்கள் எவை தெரியுமா?

எடுத்துக்காட்டு : சிப்பி, சங்கு

ாரறிவு என்றால்:

மெய் உணர்வோடு சுவை அறியும் நாக்கு
உடைய உயிர்கள் ஆகும்.

மூவறிவு உயிர்கள் எவை தெரியுமா?

எடுத்துக்காட்டு : கரையான், ஏறும்பு

மூவறிவு என்றால்:

மெய், நாக்கு, ஆகியவற்றோடு வாசனை
அறியும் மூக்கு உடைய உயிர்கள் ஆகும்.

நாலறிவு உயிர்கள் எவை தெரியுமா?

எடுத்துக்காட்டு : தும்பி, வண்டு

நாலறிவு என்றால்

மெய், நாக்கு, மூக்கு ஆகியவற்றோடு காணும்
ஆற்றல் பெற்ற கண் உடைய உயிர்கள் நான்கு அறிவு
உயிர்கள் ஆகும்.

ஐந்தறிவு உயிர்கள் எவை தெரியுமா?

எடுத்துக்காட்டு : விலங்குகள், மனிதர்

மெய், நாக்கு, மூக்கு, கண் ஆகியவற்றோடு கேட்கும் திறனுடைய செவி உடைய உயிர்கள் ஜந்தறிவு உயிர்கள் ஆகும்.

அப்படியெனில் ஆறாவது அறிவு என்ன? மனிதரிடத்தில் ஆறாவது அறிவு உண்டா? என்றால் ஆறாவது அறிவை பெறும் தகுதி படைத்த தேவே நம் மனிததேகம்.

விலங்குகளால் இவ்வறிவை பெறமுடியாது.

ஆமாம் ஆறாவது அறிவு என்றால் என்ன?

பகுத்தறிவா?

இது குறித்து நாம் விசாரிப்போம்.

மூவறிவு உடையது எறும்பு. எறும்பு எல்லோருக்குமே தெரியும். எறும்பு செல்லுகின்ற பாதையிலே சிறிது தண்ணீரை விடுங்கள். தொட்டவுடன் உடனே திரும்பிவிடும். தண்ணீருக்கு பதில் இளநீரை அல்லது தேநீரை விடுங்கள் தொட்டவுடன் அங்கேயே நிற்கும். சுவைக்க ஆரம்பித்துவிடும். அதன் இனத்தவர் அனைவரையும் அழைத்துவந்துவிடும்.

ஆனால் நாமோ ரோட்டில் ஓழுங்காக நடக்கத் தெரியாமல் சகதியை அல்லது சாணியை மிதித்து விட்டுக்கு வருவோம்.

இங்கே எத்தனை பேரு டிஸ்கவரி சேனலை தொடர்ந்து பார்க்கிறீங்க! கையை தூக்குங்க! (கொஞ்சம் பேர் தானா) சீரியல், பார்பி கார்ட்டுன் சினிமா எத்தனை பேர் பார்க்கிறீங்க (நிறைய பேர்) பொய்யை எவ்வளவு பேர் விரும்புகிறோம் பார்த்தீர்களா?

ஆமாம், சீரியல் ஆகட்டும், கார்ட்டுன் ஆகட்டும்.

ஆடல் மற்றும் பாடல் ஆகட்டும். சினிமா ஆகட்டும் எல்லாமே பொய் தானே! அவை கற்பனைகளே!

அவை ஜாலியை தரும். ஆனால் ஜோலியை தராது. அவை சந்தோசத்தை தரும். ஆனால் நமக்கு சம்பாதித்தை தராது. அவை சிரிப்பை தரும். ஆனால் சிந்திக்க வைக்காது. அவை உணர்ச்சியை தூண்டும். ஆனால் உண்மையை காட்டாது.

எனவே சினிமா, சீரியல், நமக்கு வேண்டாம்.

இவை வேண்டாம் என்றால் வேறு என்ன உள்ளது? அப்படித்தானே கேட்கிறீர்கள்.

பல விளையாட்டுக்கள் உள்ளன. குழந்தைகளுக்கும் மாணவ-மாணவிகளுக்கும் உரிய விளையாட்டுக்கள் நிறைய உள்ளது.

- பாண்டி விளையாட்டு.
- கோலாட்டம்.
- கொக்கோ.
- ஒரு குடம் தண்ணி எடுத்து.....ஒரு பூ பூத்ததாம்.
- கிட்டி.
- பந்து விளையாட்டு.
- தாயம்.
- பல்லாங்குழி.
- யோகா.
- கபடி
- போலீஸ் திருடன் விளையாட்டு.
- பம்பரம்.
- எறிபந்து.

இது போல் நிறைய உள்ளது. இன்னிக்கு விட்டுக்குப் போய் தாத்தா பாட்டியிடம் இது பற்றி கேளுங்க. உங்கள் மாமாவை அழைத்து கடைக்குப் போய் அதற்குரிய பொருட்களை வாங்குங்க.

சரி இப்ப நாம் ஆறாவது அறிவு என்றால் என்ன? எனக் காண்போம்.

மாணவ மாணவிகளே டிஸ்கவரி, நேஷனல் நேஷனல் ஜியோகிராபி சேனலை பாருங்கள். இப்பொழுது அவை தமிழிழும் ஒளிபரப்பாகிறது.

ஓரு நாள் டிஸ்கவரி சேனலை பார்த்துக்கொண்டிருந்தேன். பறந்துகொண்டிருந்த வண்டு ஓன்று திடீர் என்று படபடத்தது. படபடத்த அந்த வண்டு தனது வாயில் பிசினை கக்கி மரத்தின் தோல்பட்டையில் ஓரு சிறிய கூண்டு போல் கட்டியது. எனக்கு ஓன்றும் புரியவில்லை. சிறிது நேரத்தில் ஓரு சிறிய கூண்டு அதன் உடம்பிற்கு ஏற்றாற்போல் கட்டி, அதனுள் சென்று, உள்ளிருந்து அக்கண்டின் வாசலை தன் பிசினால் அடைத்து விட்டது.

அது நல்லா உள்ளே போய் உட்கார்ந்த உடன் மழை பெய்ய ஆரம்பித்து விட்டது. அது உள்ளே நனையாமல் தன்னை கூண்டினுள் பாதுகாத்து வைத்துக்கொண்டது. இதில் ஓரு பெரிய விடையம் என்னவென்றால், மழை பெய்வதற்கு முன்பு இருந்து வெப்ப தன்மை அதன் கூண்டினுள்ளே இருந்தது என்பது தான்.

என்ன ஆச்சரியம்!

ஆனால் நாமோ! என்ன செய்தோம். விட்டை விட்டு வெளியே செல்லும்போது வெயில்தான் அடிச்சது. ஆனால் பக்கத்திலே போயிட்டு வரதுக்குள்ளே மழை சோன்னு பெய்து அதில் தொப...தொப...னு நனைஞ்சிட்டு

வருவோம். நல்லா நனெஞ்சிட்டு நடுங்கிட்டு வருவோம். நம்மளை பார்த்து சொல்வாங்க அறிவு இல்ல. மழை வரும்னு தெரியுமல. குடையை எடுத்துட்டு போனா என்ன? என்று ஒரு ஏச்சு வேற நமக்கு விழும். அப்படித்தானே?

ஆனால் வண்டு மழையிலிருந்து தன்னை எப்படி பாதுகாத்துக்கொண்டது பார்த்தீர்களா?

அடுத்து “நாய்”. எல்லோருக்கும் தெரிந்த பிராணி. நிறைய குட்டிபோடும். குட்டி பக்கத்திலே யாரையும் வர விடாது. மீறிப்போனா என்ன ஆகும்..? கடித்துவிடும். தான் ஈன்ற குட்டிகளை பாதுகாத்து வளர்க்கும்.

ஆனால் நாமோ, கூட்டத்திலே, பொருட்காட்சியிலே. சினிமா தியேட்டரிலே குழந்தையை விட்டுவிடுகிறோம். அல்லது அப்பா, அம்மாவிடமிருந்து குழந்தையாகிய நீங்கள் ஒடிவிடுகிறீர்கள். அப்புறம் தேடி பிடிச்சு, அந்த குழந்தைக்கு என்ன விழும்? இரண்டு சாத்து விழும். அப்படித்தானே!

ஆக, ஏறும்புக்குள்ள அறிவு நம்மிடம் இருந்ததா?

குளவிக்கு இருந்த அறிவு நம்மிடம் இருந்ததா?

நாய்க்கு இருந்த அறிவு நம்மிடம் இருந்ததா?

சரி ஆறாவது அறிவு எது? முக்கியமான
வியம் இது

ஆறாவது அறிவு “கருணை” யே.

கருணை என்றால் பொதுவாக நாம் சொல்லும் பொருள் இல்லை. உண்மை விளக்கம் என்னவென்று வள்ளலார் சொல்கிறார்கள்.

“எல்லா உயிர்களிடத்தும் தயவும்,
ஆண்டவரிடத்திலே அன்பும்”.

ஆக.

1. எல்லா உயிர்களும் தம் உயிர் போல் பாவிக்கும் உணர்வும்.
2. நமக்கு மேல் நம்மை அனுஷ்டிக்கும் கடவுளின் உண்மை அறிந்து அவரிடத்தில் வைக்கும் அன்பும் ஆறாவது அறிவாகும். மொத்தத்தில் தயவும், உண்மை அறியும் ஆன்ம அறிவே ஆறாம் அறிவாகும்.

இதற்கு உள்ளமுந்துதல், சிந்தித்தல், சிந்தித்தலையே விசாரித்தல் செய்தல் வேண்டும். இதுவே ஆறாவது அறிவும் அதன் செயலும் ஆகும்.

ஆக “உண்மை கருணை” யே ஆறாவது அறிவு.

கருணை என்பது எல்லா உயிர்களிடத்தும் தயவும் ஆண்டவரிடத்து அன்புமே.

அடுத்து இன்னொரு உண்மையை பார்ப்போம்.

பொதுவா, நாம் சொல்றது என்ன?

விலங்கு பிறவிக்கு அப்புறம் மனிதப்பிறவி. ஆனால் நம் அறிவுச் சான்றோர்கள் நம் வள்ளலார் போன்றோர் சொல்றாங்க.

விலங்கும், மனிதனுக்கும் இடையே இரு பிறவி உண்டு.

1. தேவ யோனி பிறவி.
2. நரக யோனி பிறவி.

தேவர்கள் என்பவர்கள் யார்?

பூதர், இராக்கத்தர், அசரர், சூரர்.

இவர்கள் மறதி உடையவர்கள், நினைந்து நிற்பவர்கள், போரிடுபவர்கள், கொலைபடுபவர்கள் ஆவார்கள்.

அடுத்து,

நரக யோனி வர்க்கம். யார் இவர்கள்?

காட்டகத்தார் (காட்டில் திரிபவர்கள்)

களவு செய்வார் (திருடுபவர்கள், பொய் சொல்பவர்கள், வஞ்சகம் உடையவர்கள்). கொலை செய்வார் ஆகிய இவர்கள் நரகயோனி பிறவிகள்.

அதன்பின்பு தான் இம்மனித தேகம்.

போர் தொடுப்பவர்களாக, திருடனாக, பொய் சொல்பவராக, கொலை செய்பவர்களாக இருப்பவர்கள் ஆறாவது அறிவை பெற்றவர்கள் இல்லை.

அன்பு செல்வங்களே!

கருணையோடு வாழுவோம்.

ஆற்றிவு பெற்றவர்களாக இருப்போம்.

நன்றி. வணக்கம்.

**மேதகு மத்திய அரசு மற்றும் மாநில அரசுகளின்
மேலான கவனத்தை ஈர்க்கும் பொருட்டு
தொடர்முழுக்கம்**

28.2.2015, சனிக்கிழமை காலை 9.00 முதல்

11.00 மணி வரை

காரைக்கால், கோவில்பத்து இடத்தில் நமது கருணை சபை சாலை முதன்மை நம்பகர் மற்றும் கருணை இதழ் பதிப்பாசிரியர் திருமதி. இராமலெட்சுமி

இளங்கோ அவர்கள் மற்றும் வள்ளலாரின் சுத்த சன்மார்க்கத்தார்கள் மதுரை திரு. ஏ.ஜி.சந்திரமோகன், திரு. எஸ்.ஆர்.கண்ணப்பன், திருச்சி திரு. கங்காதரன், திரு. ஏ.வி.கே.ஹரிதாஸ், திரு. அருள்செல்வராஜ், திரு. பூபாலன், திரு. பாலரத்தினம் குறிஞ்சிப்பாடி திரு. கோ.சுப்பிரமணியன், அரியலூர் திரு. செங்கான் மற்றும் காரைக்கால் திரு. ஏ.எஸ்.பி.சாமி மற்றும் பல அன்பர்களுடன் அரசாங்கங்களை நோக்கி தொடர் விண்ணப்ப முழுக்கம் செய்யப்பட்டது. அரசு செலவில் நடைபெறுகின்ற அரசாங்க விழா கூட்டங்களில் அசைவு உணவு பரிமாறுவது கூடாது.

இந்திய அரசியலமைப்புச் சட்டம் உறுப்பு 51(ஏ(ஜி))-யின் படி உயிரினங்களிடம் பரிவு காட்டிடல் வேண்டும் என்று குடிமக்களுக்கு கடமையாக எடுத்துச்சொல்லப்பட்டிருக்கும் போது, பொதுச்செலவில் நடைபெறும் அரசு நிர்வாகக்கூட்டங்களில் அசைவு உணவு பரிமாறுவது மிகவும் சட்டத்திற்கு முரணான செயலாகும். இதை மூன்று வருடங்களுக்கு மேலாக அரசு மற்றும் அரசு சட்ட உறுப்பு அடிப்படையில் அமையப்பெற்ற நிர்வாகங்களிடம் தொடர்ந்து எடுத்துரைத்து போராடி வருகிறார் கருணை சபை சாலை நிறுவனர் திருமதி. இ.இராமலெட்சுமி

கூட்டத்தில் இப்போராட்டத்திற்கான காரணங்களை எடுத்துரைத்தார் இராமலெட்சுமி அதன் விபரம்.

மதிப்பிற்குரிய பெரியவர்கள், சான்றோர்கள் மற்றும் சகோதர, சகோதரிகள் அனைவருக்கும் எனது பணிவான வணக்கங்கள்.

இந்த தொடர் முழக்கத்திற்கு வந்து சிறப்பித்துள்ள அனைவரையும் இருகரம் கூப்பி வரவேற்கிறேன். மிகவும் சிறப்பாக ஏற்பாடு செய்த ஜயா திரு. கங்காதரன், சகோதரர் திரு. சுப்பிரமணியன் மற்றும் ஜயா திரு. சாமி அவர்களுக்கும் நன்றி கூறுகிறேன்.

அன்பு சகோதர, சகோதரிகளே !

பொதுமக்களே !

நமது இந்திய அரசமைப்பில் The Constitution of India of 51(A)(g)-ல் இந்தியக் குடிமக்களுக்கு பத்து அடிப்படைக் கடமைகளாக (The Fundamental Duties of the Citizen of India) 1976-ம் ஆண்டு சேர்க்கப்பட்டது. மேற்படி பத்து அடிப்படைக் கடமையில் 7வது கடமையாக உள்ளது யாதெனில்; “காடுகள், ஏரிகள், ஆறுகள் மற்றும் வனவிலங்குகள் உள்ளிட்ட இயற்கைச் சுற்றுச்சூழலைப் பாதுகாக்கவும், மேம்படுத்தவும் வேண்டும். தவிர உயிரினங்களிடம் பரிவு காட்டிடல் வேண்டும்”.

அன்பர்களே! மேற்படி கடமையில் இரண்டாவதாக உள்ளது, “உயிரினங்களிடம் பரிவு காட்டிடல் வேண்டும்” என்பதாகும்.

இது குடிமக்களுக்குரிய கடமை ஆகும். அதாவது எனது மற்றும் உங்களுக்குரிய கடமையாகும். மேற்படியான கடமையை செய்தே ஆக வேண்டும் என குடிமக்கள் எவரையும் வற்புறுத்த முடியாது என்று நமது மேதகு

உச்சநீதிமன்றம் பல வழக்குகளில் எடுத்துரைத்துள்ளது. ஆனால் நாம் இன்று மேதகு மத்திய மற்றும் மேதகு அனைத்து மாநில அரசுகளுக்கும் பணிவாக வைத்திருக்கும் விண்ணப்பம் யாதெனில்;

"அரசு செலவில் அதாவது பொதுப்பணத்தில் நடைபெறும் அரசு விழா மற்றும் துறை சார்ந்த கூட்டங்களில் உணவுக்காக உயிர்களை கொல்வதும், புலால் உண்பதும் தடை செய்தல் வேண்டும் என்பதே!"

எந்தவொரு தனிப்பட்ட நபர்களின் உணவு பழக்கத்தில் நாங்கள் தலையிடவில்லை. இது அரசுகளுக்கு மற்றும் அரசமைப்பு உறுப்பு அடிப்படையில் அமையப்பெற்ற நிர்வாகங்களுக்கு வைக்கும் விண்ணப்பமே ஆகும். அரசு செலவில் நடைபெறும் விழாக்களில், கூட்டங்களில் "புலால் உணவு" கூடாது என்கிறோம்.

அரசு விழாவில் அரசாங்கமே மற்ற உயிர்களை உணவுக்காக கொன்றால் அது இந்திய அரசமைப்பு சட்ட உறுப்பு 51(ஏ)(ஜி)க்கு எதிரானதா? இல்லையா?

அரசாங்க விழாவை நடத்துபவர்கள் அரசாங்க பிரதிநிதிகளே! குடிமக்களுக்கான கடமை என எது சொல்லப்பட்டுள்ளதோ, முதலில் அது அரசாங்கத்தால் மதிக்கப்பட்டு நடைமுறைப்படுத்தப்பட வேண்டும். மேதகு அரசாங்கத்தால் செயல்படுத்த முடியாத ஒன்றை சட்டத்தில் வைத்து மட்டும் வைத்து எப்படி பெருமைப்பட முடியும்?

நேற்று பாராளுமன்றக் கூட்டத்தில் நமது பிரதமர் திரு.நரேந்திரமோடி அவர்கள் பேசியபோது இந்திய அரசியல்

சாசனம்தான் அவர்களின் ஒரே புனிதநூல் என்று கூறியுள்ளார்கள். அரசின் ஒரே சித்தாந்தம் இந்தியாவும் அரசியல் சாசனமும்தான். இதுவே எல்லாவற்றுக்கும் மேலானது என்று கூறியுள்ளார்.

ஆம் இது மிகவும் பாராட்டப்பட வேண்டிய உன்னதமான உண்மையாகும். இந்தியாவின் இந்தியர்களின் ஒரே புனிதநூல் இந்திய அரசமைப்பு சட்டம்தான். அந்த சட்டத்தில் மற்ற உயிர்களுக்காக இருக்கும் ஒரே ஒரு சட்ட உறுப்புதான் இந்த 51(ஏ)(ஜி) அதாவது “உயிரினங்களிடம் பரிவு காட்டிடல் வேண்டும்”. அதற்கு அரசுகள் மதிப்பு கொடுத்தே ஆகவேண்டும். அரசு விழாவில் அரசு கூட்டத்தில் அசைவ உணவு கூடவே கூடாது.

உயிரினங்களிடம் பரிவு காட்டிடல் வேண்டும். சைவ உணவு மட்டுமே அரசு விழா கூட்டங்களில் இடம்பெற உத்தரவிட வேண்டும் என்று மிக்க பணிவுடன் விண்ணப்பம் செய்கிறேன். எனது இந்த கோரிக்கையினை 2011இல் இருந்து சொல்லிக்கொண்டு வருகிறேன். 2012ல் மேதகு நீதிமன்றத்தை நாடினேன். எனது கோரிக்கையை அவர்கள் பாராட்டினாலும் அரசாங்கத்திற்கு ரிட் மனு மூலமாக எந்தவித உத்தரவும் இதில் செய்யமுடியாது என்று கூறிவிட்டார்கள். நான் தொடர்ந்து நேரடியாகவே அரசாங்கங்களுக்கு விண்ணப்பம் செய்து வருகிறேன். மதுரை, திருச்சி, வட்டஹார் உட்பட பல இடங்களில் ஆதரவாளர்களுடன் போராட்டம் நடத்தி உள்ளேன். இன்றும் இங்கு மேதகு புதுவை மாநிலத்தில் எனது

ஆதரவாளர்களுடன் குடிமக்களுடன் கோரிக்கையினை வைக்கிறேன்.

மேதகு அரசுகளே!

இந்திய அரசுமைப்பு சட்டத்தில் உள்ள கடமைகள் தாமாக இயங்காது. இவற்றை செயல்படுத்த சட்டங்களை இயற்றுதல் வேண்டும். இந்திய அரசுமைப்பு சர்த்து உறுப்புகளால் நியமிக்கப்படும் அமைப்புகளான்.

- நாடாளுமன்றம்
- இந்திய உச்சநீதிமன்றம்
- இந்திய தலைமை கணக்கு மற்றும் தணிக்கைத்துறை
- மாநில சட்டமன்றங்கள்
- உயர்நீதிமன்றம்
- யூனியன் பிரதேசங்கள்
- பஞ்சாயத்துகள் நகராட்சி மன்றங்கள்
- தேர்தல் ஆணையம்
- தீர்ப்பாயங்கள் ஆகும்.

இந்திய அரசுமைப்பு உறுப்பு 51(A)(g)-ல் உள்ள குடிமக்களுக்குரிய கடமையான “உயிரினங்களிடம் பரிவு காட்டிடல் வேண்டும்” என்ற உயரிய கருத்தினை, மேலான தங்களின் கவனத்தில் கொள்ள வேணுமாய் இன்று நாங்கள் விண்ணப்பம் செய்கிறோம்.

“உயிரினங்களிடம் பரிவு காட்டிடல் வேண்டும்” என்ற உயரிய கடமைப்பற்றி மற்றும் கல்லூரிகளின்

பாடப்புத்தகத்தில் இடம் பெற வழிவகைச் செய்ய வேண்டும்.

அன்பர்களே!

நமது கருணை சபை-சாலை மூலம் மாண்புமிகு தமிழக முதல்வர் அவர்களுக்கு அனுப்பப்பட்ட விண்ணப்பம் பரிசீலனைக்கு ஏற்றுக்கொள்ளப்பட்டுள்ளது என “தமிழ் வளர்ச்சித்துறை” மூலம் கடிதம் ஒன்று ந.க.எண். 1704/2013/தமிழ்-1, நாள்: 12.03.2013 வந்துள்ளது. மேதகு தமிழக அரசு போல், மேதகு மத்திய அரசும், மேதகு புதுவை அரசும் மற்ற மாநில அரசுகளும் உடனே உத்தரவிட வேண்டுகிறோம். அரசுகளே! நமது அரசமைப்பு சட்ட உறுப்புக்கு மதிப்பு கொடுத்து குடிமக்களுக்கு முன் உதாரணமாக இருங்கள். நாம் அனுப்பிய நமது கோரிக்கை இன்று மத்திய அரசிடம் Jt. Secy. Co. ord & am dept. of Home, new Delhi-யிடம் நிலுவையில் உள்ளது. அதை உடனே பரிசீலிக்க வேண்டுகிறேன்.

தெய்வப்புலவர் திருவள்ளுவரின் குறள்

“கொல்லான் புலாலை மறுத்தானைக் கைகூப்பி எல்லா உயிரும் தொழும்”.

காலம் தாழ்த்தாது எல்லா உயிரையும் தம் உயிர் போல் பாவிக்கும் உணர்வை வருவித்துக் கொள்ள வேண்டும் என்கிறார் திருஅருட்பிரகாச வள்ளலார்.

எல்லா உயிர்களும் இன்புற்று வாழக் !